

भीलवाड़ा फोकस

भीलवाड़ा की बात, फोकस के साथ.....

RNI No. : RJHIN/25/A0890

वर्ष - 01 अंक - 316 बिजौलिया - बुधवार, 27 मई, 2026 मूल्य - 1 रुपया मो. - 86967 95959 पृष्ठ - 4 WWW.BHILWARAFOCUS.COM

सीमा पर गरजे अमित शाह: देश की सुरक्षा में जवानों का बलिदान अतुलनीय

बीकानेर की सांचू पोस्ट पहुंचे केंद्रीय गृह मंत्री, ऑपरेशन सिंदूर में BSF की भूमिका की सराहना

भीलवाड़ा फोकस @ बीकानेर ।

केंद्रीय गृह एवं सहकारिता मंत्री अमित शाह ने मंगलवार को बीकानेर स्थित अंतरराष्ट्रीय सीमा की सांचू पोस्ट पर सीमा सुरक्षा बल (BSF) के जवानों को संबोधित करते हुए कहा कि देश के सीमा प्रहरी विषम परिस्थितियों में भी अदम्य साहस और कर्तव्यनिष्ठा के साथ देश की सुरक्षा कर रहे हैं। उन्होंने कहा कि तेज बारिश, भीषण गर्मी, घने जंगल और बर्फीली चोटियों जैसी कठिन परिस्थितियों में जवान सीमाओं की रक्षा कर रहे हैं और देश को उन पर गर्व है। गृह मंत्री ने कहा कि 'ऑपरेशन सिंदूर' के दौरान भी ब्रह्म के जवानों ने सीमावर्ती क्षेत्रों में नागरिकों का मनोबल बनाए रखा और पाकिस्तान को मुंहतोड़ जवाब देने में अहम भूमिका निभाई। उन्होंने भरोसा दिलाया कि केंद्र सरकार सीमाओं पर तैनात जवानों को अत्याधुनिक तकनीक और बेहतर

सुविधाएं उपलब्ध करवाने के लिए प्रतिबद्ध है। इस दौरान राजस्थान के मुख्यमंत्री भजन लाल शर्मा भी उनके साथ मौजूद रहे।

'2014 के बाद बदली सीमा सुरक्षा की तस्वीर

अमित शाह ने कहा कि वर्ष 2014 से प्रधानमंत्री नरेंद्र मोदी के नेतृत्व में देश की सीमा सुरक्षा व्यवस्था में व्यापक बदलाव हुए हैं। सेना और ब्रह्म का आधुनिकीकरण किया गया है तथा आतंकवाद के खिलाफ सख्त नीति अपनाई गई है। उन्होंने बताया कि अंतरराष्ट्रीय सीमा पर 1096 किलोमीटर लंबी लिटरल रोड और 520 किलोमीटर लंबी एक्ससीएल रोड बनाई जा रही है, जिससे जवानों की आवाजाही और कनेक्टिविटी मजबूत होगी। साथ ही नई डिजाइन की फेंसिंग और आधुनिक ड्रोन रोधी तकनीक भी अगले छह माह में शुरू की जाएगी।



जवानों के साथ किया संवाद और जलपान

गृह मंत्री और मुख्यमंत्री ने सीमा पर तैनात जवानों से मुलाकात कर उनका उत्साहवर्धन किया तथा उनके साथ जलपान भी किया। इस अवसर पर गृह मंत्री ने सीमा चौकियों पर नवनिर्मित 14 महिला बैरकों का ई-लोकार्पण किया।

उन्होंने आधुनिक ड्रोन तकनीक और प्रहरी शस्त्र गैलरी का भी अवलोकन किया।

इससे पहले अमित शाह ने सांचू माता मंदिर में पूजा-अर्चना कर देश और प्रदेश की खुशहाली की कामना की तथा खेजड़ी का पौधा लगाया। मुख्यमंत्री भजनलाल शर्मा ने भी पौधारोपण कर पर्यावरण संरक्षण का संदेश दिया।

'सीमा सुरक्षा में बेटियां बेटों से दो कदम आगे'

गृह मंत्री ने कहा कि आज देश की बेटियां सीमा सुरक्षा में बेहतरीन भूमिका निभा रही हैं। उन्होंने कहा कि वर्ष 2030 तक महिला जवानों के लिए सभी आवश्यक सुविधाएं उपलब्ध कराई जाएंगी। राजस्थान में ब्रह्म चौकियों पर महिलाओं के लिए 40 करोड़ रुपये की लागत से 79 बैरक स्वीकृत किए गए हैं, जिनमें से 67 का कार्य पूरा हो चुका है।

सांचू पोस्ट का गौरवशाली इतिहास

अमित शाह ने सांचू पोस्ट को ऐतिहासिक बताते हुए कहा कि वर्ष 1965 के भारत-पाक युद्ध में पाकिस्तान ने इस पोस्ट पर कब्जे का प्रयास किया था, लेकिन भारतीय जवानों ने वीरता का

परिचय देते हुए दुश्मन को खदेड़ दिया। उन्होंने कहा कि सांचू पोस्ट भारत के इतिहास में स्वर्णाक्षरों में दर्ज है और यहां प्रतिवर्ष 'सांचू विजय दिवस' मनाया जाता है।

सीमापार घुसपैठ और तस्करी पर सतर्क रहने के निर्देश

गृह मंत्री ने ब्रह्म जवानों से सीमापार अतिक्रमण, तस्करी और घुसपैठ पर पैनी नजर रखने का आह्वान किया। उन्होंने कहा कि सीमा सुरक्षा के साथ-साथ सामाजिक और क्षेत्रीय सुरक्षा पर भी विशेष ध्यान देना होगा। स्कूलों और युवाओं के साथ संवाद बढ़ाने की भी अपील की गई। इस दौरान केंद्रीय मंत्री अर्जुन राम मेघवाल, गृह सचिव गोविंद मोहन, ब्रह्म महानिदेशक प्रवीण कुमार सहित कई वरिष्ठ अधिकारी और जनप्रतिनिधि मौजूद रहे।

चित्तौड़गढ़-उदयपुर हाईवे पर श्रद्धालुओं से भरी बस पलटी, एक की मौत, 30 घायल

बिना परमिट दौड़ रही थी बस, छत पर बैठे यात्री सड़क पर गिरे; ड्राइवर पर मामला दर्ज

भीलवाड़ा फोकस @ चित्तौड़गढ़ ।

चित्तौड़गढ़-उदयपुर नेशनल हाईवे पर मंगलवार सुबह बड़ा सड़क हादसा हो गया। श्रद्धालुओं से भरी एक प्राइवेट बस बागुंड के पास अनियंत्रित होकर डिवाइडर तोड़ते हुए हाईवे पर पलट गई। हादसे में एक श्रद्धालु की मौत हो गई, जबकि करीब 30 यात्री घायल हो गए। बस की छत पर बैठे 20 से अधिक यात्री सीधे हाईवे पर जा गिरे। गनीमत रही कि पीछे से कोई भारी वाहन नहीं आ रहा था, अन्यथा हादसा और भी भयावह हो सकता था।



ओर बढ़ गई। तेज रफ्तार बस ने डिवाइडर, बिजली के पोल और सुरक्षा रेलिंग को तोड़ दिया तथा हाईवे पर पलट गई।

हादसे के बाद मौके पर चीख-पुकार मच गई। सूचना मिलते ही भादसोड़ा पुलिस, हाईवे एंबुलेंस और स्थानीय लोग मौके पर पहुंचे। पुलिस और ग्रामीणों ने राहत कार्य शुरू कर घायलों को बस से बाहर निकाला और भादसोड़ा सामुदायिक स्वास्थ्य केंद्र व सांचलियाजी मंडफिया अस्पताल पहुंचाया। गंभीर रूप से घायल 4 से 5

यात्रियों को प्राथमिक उपचार के बाद चित्तौड़गढ़ जिला अस्पताल रेफर किया गया। भादसोड़ा थाना अधिकारी महेंद्र सिंह गुर्जर ने बताया कि हादसे में 32 वर्षीय रघुवीर मीणा निवासी नपनिया, तहसील छबड़ा (बारां) की मौत हो गई। बस में जयपुर, कोटा, जोधपुर, सवाई माधोपुर, बारां तथा उत्तर प्रदेश और हरियाणा से आए श्रद्धालु सवार थे। प्रारंभिक जांच में बड़ा खुलासा सामने आया है। दुर्घटनाग्रस्त बस बिना वैध परमिट के यात्रियों को लेकर संचालित की जा रही थी। बताया जा रहा है कि यह बस लंबे समय से

हाईवे पर बार-बार ड्राई हो रहा पेट्रोल पंप, वाहन चालक परेशान

भारत पेट्रोलियम पंप की अव्यवस्थाओं को लेकर ग्रामीणों में नाराजगी

भीलवाड़ा फोकस @ सावर ।

अजमेर-कोटा स्टेट हाईवे पर सावर-केकड़ी रोड स्थित भारत पेट्रोलियम के पेट्रोल पंप की अव्यवस्थाओं को लेकर आमजन में नाराजगी बढ़ती जा रही है। गोपालपुरा सीमा क्षेत्र में स्थित भारत डीजल सर्विस पेट्रोल पंप के बार-बार ड्राई होने से वाहन चालकों और ग्रामीणों को भारी परेशानियों का सामना करना पड़ रहा है। ग्रामीणों का आरोप है कि पेट्रोल पंप संचालक की लापरवाही के कारण



हर दो-तीन दिन में पेट्रोल समाप्त हो जाता है। जबकि यह पंप अजमेर-कोटा स्टेट हाईवे जैसे व्यस्त मार्ग पर स्थित है, जहां दिनभर वाहनों की आवाजाही बनी रहती है। दूर-दराज गांवों से आने वाले लोग पेट्रोल

भरवाने पहुंचते हैं, लेकिन पंप ड्राई मिलने पर उन्हें निराश लौटना पड़ता है। स्थानीय लोगों का कहना है कि सावर उपखंड मुख्यालय होने के कारण यहां कई सरकारी कार्यालय संचालित हैं और प्रतिदिन बड़ी

संख्या में लोगों का आवागमन रहता है। इसके बावजूद हाईवे स्थित इस महत्वपूर्ण पेट्रोल पंप की व्यवस्थाओं पर संबंधित विभाग और प्रशासन का ध्यान नहीं जाना चिंता का विषय है। ग्रामीणों ने पेट्रोलियम मंत्रालय, जिला प्रशासन एवं सावर उपखंड अधिकारी से मांग की है कि पेट्रोल पंप संचालक को नियमित रूप से पर्याप्त पेट्रोल उपलब्ध रखने के निर्देश दिए जाएं, ताकि आमजन को बार-बार होने वाली परेशानी से राहत मिल सके।

कोठारी नदी में मिला अधेड़ का शव, पैर फिसलने से डूबने की आशंका

भीलवाड़ा फोकस @ सवाईपुर

(सावर वैष्णव)। क्षेत्र की रेड़वास ग्राम पंचायत स्थित काली मां का झोपड़ा गांव के पास बह रही कोठारी नदी में मंगलवार सुबह एक अधेड़ का शव पानी में तैरता मिला। सूचना मिलने पर बड़लियास थाना पुलिस मौके पर पहुंची और ग्रामीणों की सहायता से शव को नदी से बाहर निकलवाया।

थाना प्रभारी जसवंत सिंह ने बताया कि मृतक की पहचान बोर्डियास निवासी रामनिवास पुत्र राजू कंजर (62) के रूप में हुई है। सूचना मिलने पर परिजन भी मौके पर पहुंच गए।

परिजनों ने पुलिस को बताया कि



रामनिवास सोमवार को मवेशी चराने जंगल गया था। आशंका जताई जा रही है कि मवेशियों को पानी पिलाने के दौरान उसका पैर फिसल गया, जिससे वह नदी में गिर गया और डूबने से उसकी मौत हो गई।

पुलिस ने शव को कब्जे में लेकर कोटड़ी चिकित्सालय की मोर्चरी में रखवा, शव का पोस्टमार्टम करा परिजनों को सुपुर्द किया है।

त्योहारों को सौहार्द के साथ मनाने की अपील, सीएलजी बैठक में कानून व्यवस्था पर चर्चा

भीलवाड़ा फोकस @ जहाजपुर ।

आगामी ईदुल अजहा सहित विभिन्न त्योहारों को शांतिपूर्ण एवं आपसी भाईचारे के साथ मनाने को लेकर मंगलवार को स्थानीय थाना परिसर में सीएलजी सदस्यों की बैठक आयोजित की गई। बैठक में नवनियुक्त उपखंड अधिकारी छत्रपाल सिंह चौधरी, पुलिस उपाधीक्षक रेवडुमल मौर्य एवं थाना प्रभारी लोकपाल सिंह राठौड़ मौजूद रहे। बैठक में उपखंड अधिकारी छत्रपाल सिंह चौधरी ने सभी समुदायों से आपसी सौहार्द बनाए रखते हुए त्योहार हर्षोल्लास से मनाने की अपील की। उन्होंने कहा कि छोटी-छोटी बातों को लेकर विवाद नहीं बढ़ाना चाहिए तथा माहौल बिगाड़ने वाले असामाजिक तत्वों की सूचना तुरंत पुलिस प्रशासन को दें, ताकि समय पर कार्रवाई की जा सके।

सीएलजी सदस्यों ने बैठक में कस्बे में बढ़ रही मनचले युवकों की गतिविधियों पर चिंता जताई। सदस्यों ने बताया कि रात 10 बजे के बाद कई युवक एक ही बाइक पर तीन-चार



सवार होकर गलियों में तेज आवाज वाले हॉर्न बजाते हुए घूमते हैं। वहीं दिन में भी बाजारों और गलियों में तेज रफ्तार से वाहन चलाए जाते हैं, जिससे दुर्घटना की आशंका बनी रहती है। इस पर थाना प्रभारी लोकपाल सिंह ने कहा कि पुलिस द्वारा कस्बे में गरत और निगरानी बढ़ाई जाएगी। उन्होंने बताया कि कालिका पेट्रोलिंग महिला टीम भी लगातार गरत कर रही है तथा रात में बिना कारण घूमने वाले युवकों पर सख्त कार्रवाई की जाएगी। पुलिस उपाधीक्षक मौर्य ने कहा कि त्योहारों के मद्देनजर पुलिसिंग को और मजबूत किया जाएगा। बिना हेलमेट, लाइसेंस और दस्तावेजों के वाहन चलाने वालों के खिलाफ अभियान चलाकर वाहन जब्त किए जाएंगे। बैठक में कई सीएलजी सदस्य उपस्थित रहे।

नवनिर्वाचित अध्यक्ष डाड व सचिव मुंदड़ा का सम्मान



भीलवाड़ा फोकस @ भीलवाड़ा।

संजय कॉलोनी माहेश्वरी महिला मंडल द्वारा माहेश्वरी समाज संस्थान के नवनिर्वाचित अध्यक्ष श्यामलाल डाड एवं सचिव कैलाश मुंदड़ा का सम्मान समारोह आयोजित किया गया। महिला मंडल की ओर से दोनों पदाधिकारियों का तिलक, माला, शाल एवं पगड़ी पहनाकर स्वागत किया गया।

कार्यक्रम में महिला मंडल अध्यक्ष अनुपमा मंत्री ने सभी का आभार जताया। वहीं युवा संगठन क्रिकेट टीम के सदस्यों ने भी माला एवं मिठाई खिलाकर अभिनंदन किया। इसके बाद अधिक मास के उपलक्ष में महिला मंडल की सदस्यों ने कच्ची बस्ती में पहुंचकर बच्चों को शीतल पेय, बिस्किट एवं स्टेशनरी सामग्री वितरित की। कार्यक्रम में समाज की कई महिलाएं एवं पदाधिकारी उपस्थित रहे।

गुर्जर महासभा में जुगराज बने तहसील अध्यक्ष, मुकेश को मिली जिला महामंत्री की जिम्मेदारी

संगठन विस्तार में कई पदाधिकारियों की नियुक्ति, समाजजनों में खुशी का माहौल



जुगराज



मुकेश

भीलवाड़ा फोकस @ बिजौलिया।

रमेश गुर्जर। अखिल भारतीय गुर्जर महासभा ने संगठन को मजबूत बनाने के उद्देश्य से विभिन्न पदों पर नई नियुक्तियां घोषित की हैं। प्रदेश अध्यक्ष रामप्रसाद धाभाई एवं जिला अध्यक्ष राधेश्याम भड़ना की अनुशंसा पर जारी नियुक्तियों में क्षेत्र के भूति निवासी जुगराज गुर्जर को तहसील अध्यक्ष बनाया गया है। वहीं मुकेश गुर्जर भूति को जिला महामंत्री की महत्वपूर्ण जिम्मेदारी सौंपी गई है। इसके साथ ही महेंद्र गुर्जर लक्ष्मीखेड़ा को भी जिला महामंत्री नियुक्त किया गया।

रामलाल गुर्जर एवं महेंद्र गुर्जर काबरी को जिला सचिव तथा सोनू बांका एवं गिरधारी बांका को जिला सहसचिव मनोनीत किया गया है। वहीं रामराज लोदड़ा को तहसील युवा अध्यक्ष बनाया गया है। नियुक्तियों के बाद समाजजनों एवं समर्थकों में उत्साह का माहौल देखने को मिला। समाज के लोगों ने विश्वास जताया कि नए पदाधिकारी संगठन को मजबूती देने के साथ समाजहित के कार्यों को गति प्रदान करेंगे। वहीं नवनिर्वाचित पदाधिकारियों को शुभकामनाएं देते हुए समाज के विकास के लिए सक्रिय भूमिका निभाने की उम्मीद जताई गई।

दिल्ली के जनजाति समागम में जनजातीय बंधुओं ने की भागीदारी



भीलवाड़ा फोकस @ बिजौलिया।

मानव तिवाड़ी। नई दिल्ली में आयोजित जनजाति सांस्कृतिक समागम में बिजौलिया उपरमाल क्षेत्र के जनजातीय बंधुओं ने भी भागीदारी निभाई। कार्यक्रम में देशभर से बड़ी संख्या में जनजातीय समाज के लोग शामिल हुए। कार्यक्रम के मुख्य अतिथि केंद्रीय गृह

एवं सहकारिता मंत्री अमित शाह रहे। इस दौरान उन्होंने जनजातीय संस्कृति, परंपरा और एकता को देश की ताकत बताते हुए समागम को 'आदिवासियों का कुंभ' बताया। वनवासी कल्याण परिषद जिला सह मंत्री हितेंद्र सिंह राजोरा ने बताया कि बिजौलिया क्षेत्र से भी जनजातीय समाज के लोगों ने कार्यक्रम में उत्साहपूर्वक भाग लेकर अपनी उपस्थिति दर्ज करवाई।

अखिल भारतीय गुर्जर महासभा में दल्लीचंद बने जिला उपाध्यक्ष, सांवरलाल हूरड़ा तहसील अध्यक्ष



दल्लीचंद



सांवरलाल गुर्जर

भीलवाड़ा फोकस @ आगूचा

अखिल भारतीय गुर्जर महासभा राजस्थान इकाई की भीलवाड़ा जिला कार्यकारिणी में विभिन्न पदों पर नियुक्तियां की गई हैं। संगठन विस्तार के तहत भेरूखेड़ा आगूचा निवासी दल्लीचंद गुर्जर पुत्र गोपाललाल गुर्जर को तीन वर्ष के लिए जिला उपाध्यक्ष मनोनीत किया गया है।

वहीं आगूचा निवासी सांवरलाल गुर्जर पुत्र महादेव गुर्जर को हूरड़ा तहसील अध्यक्ष पद की जिम्मेदारी सौंपी गई है। नियुक्ति प्रदेश अध्यक्ष एवं जिला अध्यक्ष के अनुमोदन से की गई। महासभा पदाधिकारियों ने विश्वास जताया कि दोनों नवनिर्वाचित पदाधिकारी समाज हित में कार्य करते हुए संगठन को मजबूत करेंगे तथा समाज को नई दिशा देने का कार्य करेंगे।

फोकस इम्पैक्ट : धूल-मिट्टी से मिली राहत, नेशनल हाईवे टीम ने मौके पर शुरू कराया डामरीकरण कार्य

भीलवाड़ा फोकस @ बिजौलिया।

नेशनल हाईवे-27 पर ओवरब्रिज निर्माण की धीमी रफ्तार, उड़ती धूल और अव्यवस्थाओं को लेकर भीलवाड़ा फोकस द्वारा प्रमुखता से खबर प्रकाशित किए जाने के बाद प्रशासन और नेशनल हाईवे विभाग हरकत में आ गया है। मंगलवार को मौके पर इसका बड़ा असर देखने को मिला, जहां हाईवे विभाग की टीम मशीनों के साथ पहुंची और ओवरब्रिज के आसपास डामरीकरण कार्य शुरू करवाया गया। लंबे समय से निर्माण स्थल पर उड़ रही धूल और मिट्टी से परेशान दुकानदारों, राहगीरों और वाहन चालकों को मंगलवार को काफी राहत मिली। मौके पर मशीन लगाकर सड़क पर डामरीकरण शुरू किया गया, जिससे धूल उड़ना कम हुआ और



नेशनल हाईवे-27 पर ओवरब्रिज निर्माण की धीमी रफ्तार से बड़ी परेशानी

लोगों ने राहत महसूस की। वहीं ओवरब्रिज निर्माण कार्य में भी पहले की तुलना में तेजी दिखाई दी। गौरतलब है कि क्षेत्र के सामाजिक कार्यकर्ता विनोद कुमार धाकड़ ने निर्माण कार्य में हो रही देरी, धूल प्रदूषण और अव्यवस्थाओं को लेकर प्रशासन और निर्माण एजेंसी की

कार्यशैली पर सवाल उठाए थे। उन्होंने बताया था कि पिछले करीब तीन वर्षों से निर्माण कार्य अधूरा पड़ा है, जिससे आमजन को रोजाना परेशानी झेलनी पड़ रही है। स्थानीय लोगों ने बताया कि निर्माण स्थल पर नियमित पानी का

छिड़काव नहीं होने से दुकानों और घरों तक धूल पहुंच रही थी। लगातार उड़ती मिट्टी के कारण व्यापार प्रभावित होने के साथ लोगों को स्वास्थ्य संबंधी परेशानियों का भी सामना करना पड़ रहा था। खबर प्रकाशित होने के बाद

विभाग की सक्रियता से लोगों में राहत और संतोष देखने को मिला।

क्षेत्रवासियों ने उम्मीद जताई है कि अब निर्माण कार्य में लगातार तेजी लाई जाएगी और जल्द ही ओवरब्रिज का निर्माण पूरा कर आमजन को जाम, धूल और अव्यवस्थाओं से स्थायी राहत दिलाई जाएगी।

श्री मद् भागवत कथा में रुविमणी विवाह में उमड़ी भीड़, आज भागवत कथा होगी सम्पन्न

भीलवाड़ा फोकस @ सवाईपुर।

(सांवर वैष्णव):- कस्बे में सात दिवसीय श्री मद् भागवत कथा महोत्सव एवं हरिबोल प्रभात फेरी संगम के छठे दिन मंगलवार को रुविमणी विवाह सम्पन्न हुआ। आयोजक कर्ता जगदीश चंद्र उपाध्याय ने बताया कि गुरुवार को कलश यात्रा के साथ सात दिवसीय श्री मद् भागवत कथा की शुरुआत हुई, छठे दिन मंगलवार दोपहर 12

बजे गणपति वंदना के साथ श्री मद् भागवत कथा प्रारंभ हुई, जिसमें भगवान कृष्ण और रुविमणी जी विवाह सम्पन्न हुआ, जिसमें भक्तों ने कन्यादान कर पुण्य कमाया, वही विवाह के साक्षी बने। कृष्ण भगवान के भक्तिमय भजनों पर पुरा पांडाल झूम उठा। कथा को सुनने सवाईपुर सहित चितौड़गढ़, कपासन, सहित कई गांवों में बड़ी संख्या में श्रद्धालु कथा का श्रवण



करने पहुंचे। कथा वाचक कमलेश

सिरोठा भीलवाड़ा के मुखारविंद से श्री मद् भागवत कथा का वाचन कर रहे, कथा प्रतिदिन दोपहर 12:15 बजे से 3:15 बजे तक ब्राह्मणों के मंदिर के पास आयोजन हो रहा। कल 27 मई बुधवार को सायं 5 बजे भागवत कथा की पूर्णाहुति होगी। वहीं 28 मई को प्रातः 8 बजे से हरि बोल प्रभात फेरी का आयोजन होगा।

बीमार गायों के इलाज के लिए लक्ष्मणों की पहचान कर समय पर पिलाएं दवा: मदन गोपाल कालरा

भीलवाड़ा फोकस @ भीलवाड़ा।

जायंट्स ग्रुप ऑफ स्मार्ट सिटी की ओर से श्री कृष्ण गोसेवा उपचार केंद्र, हरणी महादेव मंगरोप रोड पर निराश्रित एवं बीमार गायों के लिए सेवा कार्यक्रम आयोजित किया गया। इस दौरान गायों को दवाइयां एवं हरा चारा वितरित किया गया। कार्यक्रम में जायंट्स ग्रुप ऑफ स्मार्ट सिटी के अध्यक्ष मदन गोपाल कालरा ने कहा कि बीमार गायों के इलाज के लिए सबसे पहले उनके लक्षणों की सही पहचान करना आवश्यक है, ताकि समय पर उचित दवा



दी जा सके और उपचार की समुचित व्यवस्था हो सके। जायंट्स वेलफेयर फाउंडेशन के स्पेशल कमेटी सदस्य सुरेंद्र जैन ने कहा कि बीमार गायों की सेवा करना अत्यंत पुण्य का कार्य है। उन्होंने

बताया कि बीमारी के शुरुआती 24 घंटे में सही दवा देने से गायों की रिकवरी तेजी से होती है। यदि गाय का तापमान बढ़े, वह खाना छोड़ दे या सुस्त दिखाई दे तो तुरंत नजदीकी पशु चिकित्सक से संपर्क करना

चाहिए। गोभक्त सुभाष दूदानी ने कहा कि भीलवाड़ा में दुर्घटनाग्रस्त गायों के उपचार के लिए अलग से अस्पताल की आवश्यकता है। इस अवसर पर उनकी ओर से सभी प्रकार की दवाइयां निशुल्क उपलब्ध कराई गईं। प्रशासनिक निदेशक अविनाश माथुर ने बताया कि कार्यक्रम के दौरान सभी गायों को हरा चारा और गुड़ खिलाया गया। इस मौके पर उपाध्यक्ष राकेश सक्सेना, विजय कपूर, गिरीश गांधी, मोहित दूदानी सहित अन्य सदस्य उपस्थित रहे।

एक गोल से छूटा स्वर्ण, भीलवाड़ा की बेटियों ने जीता रजत

राज्य सब जूनियर हैंडबॉल प्रतियोगिता में शानदार प्रदर्शन, पूरे जिले में खुशी की लहर

भीलवाड़ा फोकस @ भीलवाड़ा।

खेल नगरी भीलवाड़ा की बेटियों ने एक बार फिर राज्य स्तर पर शानदार प्रदर्शन करते हुए जिले का नाम रोशन किया है। अजमेर में आयोजित 31वीं राजस्थान राज्य सब जूनियर बालिका हैंडबॉल प्रतियोगिता में भीलवाड़ा टीम ने दमदार खेल दिखाते हुए रजत पदक अपने नाम किया। फाइनल मुकाबले में टीम महज एक गोल से स्वर्ण पदक जीतने से चूक गई।



हनुमानागढ़ टीम को 16-10 के बड़े अंतर से मात देकर फाइनल में प्रवेश किया। फाइनल मुकाबला श्रीगंगानगर के साथ बेहद रोमांचक रहा। दोनों टीमों के बीच अंतिम क्षण तक कंटे की टक्कर देखने को मिली। मैच के आखिरी मिनटों में गंगानगर ने निर्णायक गोल दागकर बढ़त बना ली, जिसके चलते

भीलवाड़ा को रजत पदक से संतोष करना पड़ा। हालांकि टीम के संघर्ष और खेल भावना की दृष्टियों ने जमकर सराहना की। जिला हैंडबॉल संघ अध्यक्ष कुरलदीप शर्मा ने कहा कि भीलवाड़ा की बेटियों ने पूरे प्रदेश में जिले का गौरव बढ़ाया है। उन्होंने कहा कि यह उपलब्धि आने वाली खिलाड़ियों के लिए

प्रेरणास्रोत बनेगी। राजस्थान राज्य हैंडबॉल एसोसिएशन के उपाध्यक्ष एवं जिला संघ के संरक्षक विश्वजीत सिंह के मार्गदर्शन में भीलवाड़ा टीम लगातार राज्य स्तर पर बेहतर प्रदर्शन कर रही है। पदाधिकारियों ने इसे वर्षों की मेहनत और प्रशिक्षण का परिणाम बताया। कोषाध्यक्ष भारत सुवालका, वरिष्ठ उपाध्यक्ष भूपेंद्र सिंह सहित संघ के पदाधिकारियों ने खिलाड़ियों एवं प्रशिक्षक नोर्ती मेवाड़ा को बधाई दी। रजत पदक विजेता टीम में सुमन सुथार (कप्तान), कृष्णा शर्मा, नय्या तेली, गुलाबो तेली, गंगा जाट, अनु कुमारी शर्मा, अंजलि बंजारा, आद्या शर्मा, राजलक्ष्मी बसीटा, अनुष्का मेघवंशी, ममता योगी एवं रविना योगी शामिल रही।

श्री बालाजी एडवर्टाइजर्स

विज्ञापन हेतु संपर्क करें

रोडवेज बस स्टैण्ड, बिजौलियां मो. 9983783169, 8209203813

श्याम विजय

पत्रकार, दैनिक भास्कर

QUICK BITES

108 एंबुलेंस के बेस्ट पायलट प्रभु प्रजापत सम्मानित

भीलवाड़ा फोकस @ भीलवाड़ा ।



राजस्थान सरकार द्वारा संचालित 108 एंबुलेंस जीवन वाहिनी सेवा में उत्कृष्ट सेवाएं देने वाले पायलटों को पायलट दिवस के अवसर पर सम्मानित किया गया। इसी क्रम में भीलवाड़ा जिले के 108 एंबुलेंस पायलट प्रभु प्रजापत (मांडल) को जिला स्तर पर बेस्ट पायलट के रूप में सम्मानित किया गया।

कार्यक्रम में मुख्य चिकित्सा एवं स्वास्थ्य विभाग के अधिकारी डॉ. संजीव शर्मा ने प्रभु प्रजापत को स्मृति चिन्ह, मेडल एवं प्रशस्ति पत्र प्रदान कर सम्मानित किया। इस दौरान स्टेट हेड मधुसूदन भोमिया, प्रोग्राम मैनेजर गौरव कुमार त्रिपाठी, जिला इंचार्ज अनिल गोड़ एवं भूपेश शर्मा सहित अन्य अधिकारी मौजूद रहे।

गौरतलब है कि प्रभु प्रजापत पिछले 10 वर्षों से 108 एंबुलेंस सेवा में निस्वार्थ भाव से अपनी सेवाएं दे रहे हैं। कोरोना महामारी, स्वाइन फ्लू, तेज बारिश, कड़के की सर्दी और भीषण गर्मी जैसे कठिन हालातों में भी उन्होंने लगातार मरीजों को समय पर अस्पताल पहुंचाकर मानव सेवा का उदाहरण पेश किया है।

कार्यक्रम में वक्ताओं ने कहा कि एंबुलेंस की सायरन सिर्फ एक आवाज नहीं, बल्कि किसी मरीज और उसके परिवार के लिए उम्मीद की किरण होती है। ऐसे में एंबुलेंस पायलट अपनी जिम्मेदारी को पूरी निष्ठा और समर्पण के साथ निभाते हैं।

सम्मान मिलने पर प्रभु प्रजापत ने कहा कि मरीजों की जान बचाना ही उनके लिए सबसे बड़ी प्रेरणा है और आगे भी वे पूरी ईमानदारी एवं सेवा भावना के साथ कार्य करते रहेंगे।

गंगापुर में नवनिवृत्त न्यायिक अधिकारियों का किया अभिनंदन

भीलवाड़ा फोकस @ गंगापुर ।



अभिभाषक संस्था द्वारा न्यायिक क्षेत्र में स्थानांतरित होकर आए अतिरिक्त मुख्य न्यायिक मजिस्ट्रेट अमित दवे, न्यायिक मजिस्ट्रेट पारुल चौहान और उपखंड अधिकारी विवेक गुजर का अभिनंदन किया गया। कार्यक्रम में मुख्य आतिथ्य अपर जिला न्यायाधीश अनिता टेलर का रहा। अधिकारियों ने आम जनता को राहत पहुंचाने के लिए पूरी निष्ठा से कार्य करने का आश्वासन दिया। संस्था के अध्यक्ष अरविंद चौधरी ने सभी का आभार प्रकट किया। इससे पूर्व संस्था के सदस्यों द्वारा तिलक और उपारने से नए न्यायिक एवं राजस्व अधिकारी का स्वागत किया गया। कार्यक्रम में वरिष्ठ अधिवक्ता जगदीश चंद्र व्यास, पर्वत सिंह चुंडवत, राजेंद्र प्रसाद शर्मा, विष्णु कुमार सुवालका, महेश चंद्र दाधीच, ललित सुरणा आदि उपस्थित थे। संचालन जगदीश बुलीवाल ने किया। कार्यक्रम को मदनलाल जीनगर और आनंद पाल सिंह ने भी संबोधित किया।

भीषण गर्मी में प्यासों को मिलेगी राहत-महामंडलेश्वर बाबूगिरी महाराज

भीलवाड़ा फोकस @ भीलवाड़ा ।



शहर में बढ़ते तापमान और भीषण गर्मी के प्रकोप को देखते हुए आमजन को राहत पहुंचाने के उद्देश्य से श्री संकट मोचन हनुमान मंदिर हेड पोस्ट ऑफिस के पास जल सरिता का विधिवत शुभारंभ महामंडलेश्वर बाबू गिरी महाराज ने किया। उन्होंने कहा कि भीषण गर्मी में इस जल सरिता के माध्यम से आमजन को राहत मिलेगी। इस जल सरिता का निर्माण स्वर्गीय देवीलालजी एवं पूजनीय माताजी स्वर्गीय यशोदा देवी बजाज की पावन स्मृति में श्री बजाज स्ट्रिप्स प्राइवेट लिमिटेड ने करवा कर जनता को समर्पित किया। जल सरिता के शुभारंभ कार्यक्रम में गजानंद बजाज, कन्हैयालाल स्वर्णकार, पीयूष डाड, लार्सेंस क्लब के पूर्व प्रांतपाल दिलीप तोषनीवाल, पवन पवार, दिलीप गोयल, सत्यनारायण काबर, दुर्गालाल सोनी, धर्मद कोटारी, मनोज गोटेवाला, बद्रीलाल सोमानी, रामेश्वर ईनागी, रोशन सोनी, प्रहलाद सोनी, पप्पू बोहरा, दिनेश शर्मा, किशोर मारु, सुरेश अग्रवाल, दिनेश भंसाली सहित कई गणमान्य नागरिक उपस्थित रहे। सभी ने इस सराहनीय कार्य के लिए बजाज परिवार का आभार व्यक्त किया।

भीलवाड़ा फोकस

भीलवाड़ा की बात फोकस के साथ

एक सशक्त पत्रकारिक मंच
से जुड़ने का सुनहरा अवसर!

“भीलवाड़ा फोकस” को अपने नेटवर्क के विस्तार हेतु योग्य एवं उत्साही संवाददाताओं की जहाजपुर | गुलाबपुरा | आसिंद | मांडल | गंगापुर | माण्डलगढ़ | बदनौर सहित भीलवाड़ा जिला मुख्यालय पर अनुभवी फ्रीडम रिपोर्टर की आवश्यकता है ।

क्या आपके पास है -

- समाचारों को पकड़ने की तेज नजर ?
- निष्पक्षता, निडरता और पत्रकारिता के प्रति समर्पण ?
- डिजिटल रिपोर्टिंग या प्रिंट मीडिया का अनुभव ?

तो फिर देर किस बात की? अभी जुड़िए -
"भीलवाड़ा फोकस" परिवार के साथ।

संपर्क करें: मो. 8696795959 ईमेल: bhilwarafocus@gmail.com
वेब: www.bhilwarafocus.com

भक्तमाल कथा में उमड़ा श्रद्धा का सैलाब, हरिनाम संकीर्तन से गुंजा आश्रम परिसर

भीलवाड़ा फोकस @ भीलवाड़ा ।

मूलचंद पेसवानी। हरि शोवा उदासीन आश्रम सनातन मंदिर में पुरुषोत्तम मास महोत्सव के तहत मंगलवार से पांच दिवसीय 'भक्तमाल कथा' का शुभारंभ भक्तिमय माहौल में हुआ। कथा के प्रथम दिन बड़ी संख्या में श्रद्धालु पहुंचे और पूरा आश्रम हरिनाम संकीर्तन, भजनों एवं जयघोषों से

गुंजायमान हो उठा।

महामंडलेश्वर स्वामी हंसराम जी उदासीन महाराज के सानिध्य में आयोजित कथा का वाचन जगद्गुरु शंकराचार्य स्वामी ज्ञानानंद तीर्थ जी महाराज कर रहे हैं। उन्होंने कहा कि 'भक्त, भक्ति, भगवान और गुरु तत्व रूप में एक ही हैं' तथा कलियुग में हरिनाम संकीर्तन ही मोक्ष का सरल मार्ग है।



कथा के दौरान भक्तमाल एवं वैष्णव परंपरा की महिमा का वर्णन किया गया। महाआरती के बाद श्रद्धालुओं को प्रसाद वितरित किया गया। पुरुषोत्तम मास महोत्सव के तहत प्रतिदिन विष्णु यज्ञ, रुद्राभिषेक, गंगा आरती एवं धार्मिक आयोजन किए जा रहे हैं। कथा 30 मई तक प्रतिदिन दोपहर 3 से शाम 6 बजे तक होगी।

‘वंदे गंगा’ में जनता गायब, अफसरों की फोटोबाजी हाजिर! जल बचाने निकले अधिकारी, पर सूचना ही बहा दी नाले में!

तालाब सूखे हों या अभियान, कागजों में सब लबालब!

भीलवाड़ा फोकस @ शाहपुरा

मूलचंद पेसवानी

शाहपुरा में इन दिनों 'वंदे गंगा जल संरक्षण-जन अभियान 2026' की बड़ी चर्चा है। चर्चा इसलिए नहीं कि लोग जल संरक्षण को लेकर सड़कों पर उतर आए हैं, तालाबों की पालों पर फावड़े चल रहे हैं या गांव-गांव में जल चेतना की गुंज सुनाई दे रही है। चर्चा इसलिए है क्योंकि अभियान का उद्घाटन ऐसा हुआ कि जनता को पता ही नहीं चला कि कोई अभियान शुरू भी हुआ है या नहीं! प्रदेश सरकार ने गंगा दशहरा के पावन अवसर पर बड़े उद्देश्य के साथ इस अभियान की शुरुआत की। मंशा साफ थी कृ पानी बचाओ, भूजल बढ़ाओ, तालाब संवरो, पर्यावरण बचाओ और जनता को जोड़ो। सरकार चाहती थी कि यह अभियान सरकारी फाइलों से निकलकर जन आंदोलन बने। गांव का किसान, शहर का नागरिक, पर्यावरण प्रेमी, सामाजिक कार्यकर्ता, विद्यार्थी, महिलाएं और मीडिया सब इसकी ताकत बनें।

की तैयारी भी पूरी हो गई। बस एक छोटी सी कमी रह गई कृ जनता नहीं थी!

जल संरक्षण के क्षेत्र में वर्षों से काम कर रहे सामाजिक कार्यकर्ताओं को सूचना देना जरूरी नहीं समझा गया। पर्यावरण प्रेमियों को बुलाना शायद विभाग की 'कार्य योजना' में शामिल नहीं था। यहां तक कि मीडिया को भी कार्यक्रम से ऐसे दूर रखा गया मानो पत्रकार नहीं, बांध का पानी चुराने आ रहे हों। अब जरा सोचिए, जिन लोगों ने वर्षों तक तालाबों की पाल बचाने, वर्षाजल संरक्षण, कुओं के पुनर्जीवन और पर्यावरण चेतना के लिए काम किया, उन्हीं को इस अभियान से दूर रखा गया। यदि वे मौजूद रहते तो अनुभव साझा होते, स्थानीय जरूरतों पर चर्चा होती, भविष्य की कार्ययोजना बनती और अभियान में जान आती। मगर साहबों को तो 'जनभागीदारी' से ज्यादा 'फोटो भागीदारी' पसंद आ रही है।

सूत्र बताते हैं कि उम्मेदसागर बांध पर काम करने वाली जल उपयोक्ता संगम के सदस्यों तक को कार्यक्रम की सूचना नहीं दी गई। यानी जिस घर में शادی हो रही हो, वहीं के लोगों को न्योता नहीं! अभियान 5 जून तक चलना है, लेकिन दूसरे ही दिन कार्यक्रमों की रफ्तार ऐसी हो गई जैसे गर्मी में सूखती नाड़ी। आगे क्या होगा, इसकी योजना तक स्पष्ट नहीं बताई जा रही। नुक्कड़ नाटक, प्रभात फेरी, कलश यात्रा, रैली, जल चेतना अभियान कृ सब सरकारी निर्देशों में खूब



चमक रहे हैं, लेकिन धरातल पर हाल ऐसा है जैसे बरसात से पहले सूखा पड़ा खेत। शाहपुरा में लोग अब मजाक में कहने लगे हैं कि यहां 'जल संरक्षण' से ज्यादा 'सूचना संरक्षण' हो रहा है। सूचना इतनी सुरक्षित रखी गई कि किसी आम आदमी तक पहुंची ही नहीं। सरकार बार-बार कह रही है कि जल संरक्षण को जन आंदोलन बनाना है। मीडिया की भूमिका अहम है। समाज की भागीदारी जरूरी है। आने वाली पीढ़ियों के लिए पानी बचाना है। लेकिन यदि स्थानीय स्तर पर बैठे कुछ अधिकारी इसे सिर्फ औपचारिकता मानकर चलेंगे तो फिर यह अभियान भी उन सरकारी नारों की सूची में शामिल हो जाएगा, जिनकी गुंज केवल फाइलों में सुनाई देती है। सबसे दिलचस्प बात तो यह रही कि कार्यक्रम में मौजूद लोगों की संख्या का आंकलन करें तो मुश्किल से दस प्रतिशत ही वास्तविक भागीदारी दिखाई दी। बाकी वही सरकारी अमला,

विभागीय कर्मचारी और योजना से जुड़े लोग। जनता वहां उतनी ही दिखी जितनी चुनाव के बाद नेताओं के आसपास आम आदमी दिखता है।

शाहपुरा का आईना यह सवाल पृष्ठता है कि आखिर डर किस बात का है? यदि सामाजिक कार्यकर्ता आएंगे तो सवाल पूछेंगे? यदि मीडिया पहुंचेगा तो सच्चाई लिख देगा? यदि जनता जुड़ेगी तो केवल फोटो से काम नहीं चलेगा?

जल संरक्षण कोई एक दिन का सरकारी उत्सव नहीं है। यह आने वाली पीढ़ियों का भविष्य है। शाहपुरा जैसे क्षेत्र, जहां गर्मी में जल संकट की स्थिति लगातार गहराती जा रही है, वहां ऐसे अभियानों की सफलता केवल भाषणों और फोटो अपलोड से नहीं होगी। इसके लिए जमीन पर काम करना पड़ेगा, समाज को साथ लेना पड़ेगा और सबसे बड़ी बात कृ अहंकार छोड़ना पड़ेगा।

अब खबर यह भी है कि जल संरक्षण और पर्यावरण क्षेत्र में काम करने वाले कुछ कार्यकर्ताओं ने अपनी पीड़ा राज्य सरकार तक पहुंचाई है। देखना यह होगा कि सरकार जनसरोकारों की आवाज सुनती है या फिर 'सब बढ़िया चल रहा है' वाली सरकारी रिपोर्टों पर ही भरोसा करती रहती है। फिलहाल शाहपुरा में 'वंदे गंगा' अभियान की स्थिति देखकर लोग यही कह रहे हैं

'पानी बचाने निकले थे साहब, पर पहले जनता को ही सुखा दिया!'

नौतपा की तपिश भी नहीं डिगा सकी आस्था, विश्राम दिवस पर करणी कथा में उमड़ा जनसैलाब

भीलवाड़ा फोकस @ भीलवाड़ा ।

नौतपा की भीषण गर्मी और तेज तपिश के बावजूद शहर में आयोजित श्री करणी कथा में श्रद्धालुओं की आस्था का सैलाब उमड़ पड़ा। विश्राम दिवस होने के बावजूद कथा पांडाल भक्तों से खचाखच भरा रहा और पूरे परिसर में 'जय मां करणी' के जयकारों से वातावरण भक्तिमय हो गया। कथा के दौरान विश्वविख्यात करणी कथा वाचक महंत श्री डॉ. करणी प्रताप सिंह ने देशनोक धाम बसने का पावन प्रसंग सुनाया। उन्होंने मां करणी की दिव्य मूर्ति प्रतिष्ठा उत्सव सेन समाज की बैठक में नई कार्यकारिणी का गठन

का भावपूर्ण वर्णन किया, जिसे सुनकर श्रद्धालु भाव-विभोर हो उठे।

कथा श्रवण के दौरान पूरा पांडाल भक्ति में लीन नजर आया। भजन प्रवाहक किन्नु बन्ना सा ने अपनी मधुर वाणी में भजनों और चिरजाओं की प्रस्तुति देकर माहौल को भक्तिरस से सराबोर कर दिया। भजनों की धुन पर श्रद्धालु देर तक झूमते रहे और जयकारों से वातावरण गुंजाता रहा।

भीषण गर्मी को देखते हुए आयोजन समिति और कुंभा ट्रस्ट की ओर से कथा पांडाल में फॉगर सिस्टम की विशेष व्यवस्था की गई, जिससे पूरे



परिसर में ठंडक बनी रही और श्रद्धालुओं को राहत मिली। उपस्थित लोगों ने इस सेवा व्यवस्था की सराहना की।

इस दौरान कुंभा ट्रस्ट के पदाधिकारियों ने महंत डॉ. करणी प्रताप सिंह और भजन गायक किन्नु

बन्ना सा का स्वागत कर उन्हें स्मृति चिन्ह भेंट कर सम्मानित किया।

कार्यक्रम में नव दुर्गा अखाड़ा की बहिनों का भी सम्मान किया गया। इस अवसर पर अभिषेक सिंह, वीरेंद्र सिंह (गुलगांव), भेरू सिंह (समोडी), मंजू कंवर, राजावत गजराज सिंह (हाथीपुरा) सहित अनेक गणमान्यजन उपस्थित रहे। साथ ही कुम्भा ट्रस्ट के सचिव भगवत सिंह और पायलट बना भी मौजूद रहे।

कथा स्थल पर भक्ति, सेवा और संस्कृति का अनूठा संगम देखने को मिल रहा है।

बजरंग दल कार्यकर्ताओं और दुर्गा वाहिनी बहनों का हुआ सम्मान



भीलवाड़ा फोकस @ आसिंद ।

गुलाबपुरा में बजरंग दल और केकड़ी में दुर्गा वाहिनी बहनों के वर्गों में प्रशिक्षण लेने वाली बहनों का मंगलवार को नगर में सम्मान किया गया। समारोह बड़ा मंदिर परिसर में आयोजित हुआ। इस अवसर पर मोनिका ज्वेलर्स द्वारा सभी कार्यकर्ताओं

को हनुमान चालीसा की चांदी की प्रतियां वितरित की गईं। इस पहल का उद्देश्य कार्यकर्ताओं और विशेष रूप से बहनों का उत्साहवर्धन करना था।

समारोह में बड़ी संख्या में स्थानीय लोग और संगठन के पदाधिकारी उपस्थित रहे।

फोकस इम्पैक्ट: एडीपीसी कल्पना शर्मा प्रकरण में शिक्षा मंत्री सख्त, जांच शुरू

लॉग बुक गड़बड़ी और बयानों के बाद बढ़ी हलचल

भीलवाड़ा फोकस @ जयपुर

डॉ. चेतन ठटेरा

भीलवाड़ा एडीपीसी एवं राष्ट्रपति अवाड़ी डॉ. कल्पना शर्मा से जुड़े मामले में प्रकाशित खबरों के बाद अब शिक्षा विभाग में हलचल तेज हो गई है। राजस्थान सरकार के शिक्षा एवं पंचायती राज मंत्री मदन दिलावर ने मामले को गंभीर मानते हुए मुख्य जिला शिक्षा अधिकारी (सीडीईओ) भीलवाड़ा को त्वरित एवं निष्पक्ष जांच के निर्देश दिए हैं।

गौरतलब है कि 22 मई को 'राष्ट्रपति अवाड़ी एडीपीसी डॉ. कल्पना शर्मा का कारनामा' शीर्षक से प्रकाशित खबर के बाद मुख्य जिला शिक्षा अधिकारी अरुणा गारू ने 23 मई को एडीपीसी डॉ. कल्पना शर्मा से तथ्यात्मक रिपोर्ट तलब की थी।

सूत्रों के अनुसार एडीपीसी द्वारा प्रस्तुत रिपोर्ट पर भी सवाल उठाए जा रहे हैं। बताया जा रहा है कि मामले की गंभीरता को देखते हुए मंत्री मदन दिलावर ने सख्ती दिखाते हुए तत्काल जांच कर रिपोर्ट प्रस्तुत करने के निर्देश दिए।

जिसके बाद सीडीईओ स्तर पर जांच कमेटी गठित कर जांच प्रक्रिया शुरू कर दी गई है।

चालक के बयान से सामने आईं नई बातें

समग्र शिक्षा विभाग में अनुबंधित वाहनों की जांच के दौरान वाहन चालक नवीन वैष्णव के बयान दर्ज किए गए। चालक ने बताया कि उनका काफी समय से वेतन रुका हुआ था और वेतन संबंधी दस्तावेजों पर एडीपीसी कल्पना शर्मा द्वारा हस्ताक्षर किए गए थे। जांच अधिकारियों द्वारा लॉग बुक में दर्ज किलोमीटर और 'एडीपीसी' अंकित होने को लेकर पूछताछ की गई, जिस पर चालक ने माना कि जल्दबाजी में लॉग बुक में कुछ गड़बड़ियां हो गई थीं तथा भूलवश हस्ताक्षर भी हो गए थे।

खुद को बताया नया कर्मचारी

नवीन वैष्णव ने जांच टीम को बताया कि वह विभाग में नया है और उसे लॉग बुक भरने व विभागीय प्रक्रिया की ज़्यादा

राष्ट्रपति अवाड़ी एडीपीसी कल्पना शर्मा का कारनामा सरकारी राजकोष को लूटना चर्चा एक समय में दो कार में एक साथ दुरुपयोग एडीपीसी ने, एक में एडीपीसी शर्मा थी तो दूसरी में कौन



जानकारी नहीं थी। उसने आर्थिक स्थिति और मानसिक तनाव का भी हवाला दिया। जांच टीम ने उसके विस्तृत बयान दर्ज किए हैं। मामले में एक अन्य चालक रतन सिंह के बयान भी लिए गए हैं।

विभाग में चर्चा जांच प्रभावित होने की आशंका

जांच कमेटी के गठन के बाद शिक्षा

विभाग में तरह-तरह की चर्चाएं चल रही हैं। विभागीय सूत्रों के अनुसार कुछ कार्मिकों और अधिकारियों के बीच यह चर्चा है कि जांच टीम पर दबाव बनाने की कोशिश हो सकती है तथा मामले में लीपापोती की आशंका भी जताई जा रही है।

इनका कहना है

'समाचार पत्रों में प्रकाशित खबरों के बाद मैंने इस मामले में मुख्य जिला शिक्षा अधिकारी भीलवाड़ा को जांच के आदेश दिए हैं तथा जांच रिपोर्ट तलब की है।'

मदन दिलावर, शिक्षा एवं पंचायती राज मंत्री

'एडीपीसी द्वारा प्रस्तुत तथ्यात्मक रिपोर्ट उच्च अधिकारियों को भेज दी गई है। वहां से जो दिशा-निर्देश प्राप्त होंगे, उनके अनुसार कार्रवाई की जाएगी। मंत्री महोदय के निर्देश पर जांच भी शुरू कर दी गई है और जांच रिपोर्ट शीघ्र उच्च अधिकारियों को भेजी जाएगी।'

अरुणा गारू, मुख्य जिला शिक्षा अधिकारी एवं पदेन समग्र शिक्षा अभियान अधिकारी, भीलवाड़ा

जल संरक्षण और जनसेवा के ऐसे प्रयास समाज के लिए प्रेरणास्रोत : लोकेश टॉक

कोटड़ी में जल वाटिका एवं शीतल पेयजल सेवा केंद्र का शुभारंभ

भीलवाड़ा फोकस @ कोटड़ी

राजेन्द्र बबलू पोखरना

महात्मा ज्योतिबा फुले मूर्ति अनावरण के आगामी 13 जून को आयोजित होने वाले कार्यक्रम की तैयारियों के तहत श्री अविनाश गहलोत फाउंडेशन के तत्वावधान में कोटड़ी के नया बस स्टैंड स्थित सब्जी मंडी परिसर में जल वाटिका एवं शीतल पेयजल सेवा केंद्र का शुभारंभ किया गया। बढ़ती गर्मी को देखते हुए आमजन, राहगीरों एवं व्यापारियों को राहत देने के उद्देश्य से माली समाज कोटड़ी द्वारा यह सेवा शुरू की गई।

कार्यक्रम में वंदे गंगा जल संरक्षण अभियान 2026 के तहत जल संरक्षण, जल स्रोतों के संवर्धन एवं पर्यावरण संरक्षण को लेकर जागरूकता का संदेश दिया गया। मुख्य अतिथि कोटड़ी विकास अधिकारी लोकेश टॉक ने कहा कि वर्तमान समय में जल संरक्षण केवल सरकारी अभियान नहीं, बल्कि जनभागीदारी का विषय बन चुका है। समाज के संगठन जब सेवा और



जागरूकता के कार्यों में आगे आते हैं तो उसका सकारात्मक प्रभाव दूर तक दिखाई देता है।

उन्होंने कहा कि बढ़ते तापमान और जल संकट की चुनौतियों के बीच इस प्रकार की जल सेवा एवं जनहित पहल समाज के लिए प्रेरणादायक हैं। प्रत्येक व्यक्ति को जल बचाने, वर्षा जल संग्रहण और पर्यावरण संरक्षण को अपनी दिनचर्या का हिस्सा बनाना चाहिए।

कार्यक्रम में प्रगति प्रसार अधिकारी दिलीप सिंह, पूर्व जिला परिषद सदस्य धर्मचंद जीनगर एवं भाजपा कोटड़ी मंडल अध्यक्ष

प्रह्लाद सेन ने भी इस पहल की सराहना करते हुए इसे सामाजिक सहयोग और जनकल्याण की दिशा में महत्वपूर्ण कदम बताया। कार्यक्रम के दौरान मौली खोलकर जल वाटिका का लोकार्पण किया गया।

माली सैनी विकास संस्था के प्रदेश महासचिव संपत कुमार सोपरिया ने संस्था एवं फाउंडेशन की गतिविधियों की जानकारी देते हुए बताया कि श्री अविनाश गहलोत फाउंडेशन निरंतर मानव सेवा, गौ सेवा, पर्यावरण संरक्षण, जरूरतमंदों की सहायता तथा शिक्षा एवं जागरूकता के

क्षेत्र में कार्य कर रहा है। उन्होंने बताया कि संस्था द्वारा 'हर गांव-हर घर एक पेड़' के नाम' अभियान को भी गति दी जा रही है। उन्होंने कहा कि आगामी 13 जून को आयोजित महात्मा ज्योतिबा फुले मूर्ति अनावरण समारोह समाज के लिए गौरव का अवसर होगा तथा कार्यक्रम को सफल बनाने के लिए तैयारियां जारी हैं। कार्यक्रम के दौरान उपस्थित लोगों को जल संरक्षण, पर्यावरण संवर्धन एवं सामाजिक सेवा की शपथ भी दिलाई गई।

इस अवसर पर संस्था के संरक्षक भेरूलाल सोपरिया, शंकरलाल तुनवाल, छितरलाल लावड़ा, जगदीशचंद्र जजावरा, श्रीराम सैनी, महवीर सोपरिया, भेरूलाल तुनवाल, प्रभुलाल जाड़ावरा, देवकरण सोपरिया, सोहनलाल कच्छवा, ओमप्रकाश श्रीवाल, कैलाश सोपरिया, गोपाल सोपरिया, गणपत चौहान, पुष्कर सोपरिया, हजारीलाल कच्छवा, कन्हैयालाल कच्छवा, गोविंद लावड़ा, योमूलाल लावड़ा सहित बड़ी संख्या में समाजजन एवं कार्यकर्ता उपस्थित रहे।

छह साल से अधूरी पुलिया से परेशान सांगानेर क्षेत्रवासी

बदहाल वैकल्पिक मार्ग से हादसों का खतरा बढ़ा, चक्का जाम की चेतावनी

भीलवाड़ा फोकस @ भीलवाड़ा

शहर के उपनगर सांगानेर क्षेत्र में पिछले करीब छह वर्षों से निर्माणाधीन पुलिया आमजन के लिए बड़ी परेशानी का कारण बनी हुई है। पुलिया निर्माण कार्य की धीमी गति और प्रशासन द्वारा बनाए गए बदहाल वैकल्पिक मार्ग को लेकर क्षेत्रवासियों में भारी रोष व्याप्त है। लोगों ने चेतावनी दी है कि यदि जल्द समाधान नहीं हुआ तो चक्का जाम कर आंदोलन किया जाएगा। स्थानीय लोगों ने बताया कि सांगानेर सहित आसपास के गांवों से रोजमर्रा के कार्यों के लिए भीलवाड़ा आने-जाने वाले लोगों को बेहद खराब वैकल्पिक मार्ग से गुजरना पड़

रहा है। सड़क की खराब स्थिति के कारण आए दिन लोग गिरकर चोटिल हो रहे हैं। कई लोग गंभीर रूप से घायल हो चुके हैं तथा फ्रैक्चर जैसी घटनाएं भी सामने आई हैं। क्षेत्रवासियों ने बताया कि सबसे गंभीर स्थिति तब बनी जब प्रसूता महिलाओं को अस्पताल ले जाते समय खराब रास्ते के कारण एंबुलेंस में ही डिलीवरी करवानी पड़ी। लोगों का कहना है कि इस संबंध में यूआईटी अधिकारियों को कई बार अवगत करवाया जा चुका है तथा मौके पर स्थिति भी दिखाई गई, लेकिन अब तक कोई ठोस कार्रवाई नहीं हुई।

स्थानीय नागरिकों ने प्रशासन और जनप्रतिनिधियों की कार्यशैली पर सवाल



उठाते हुए कहा कि प्रदेश और केंद्र में डबल इंजन की सरकार होने के बावजूद विकास कार्य वर्षों से अधूरे पड़े हैं।

खराब सड़क और अधूरे निर्माण कार्य के कारण बच्चों, बुजुर्गों और गर्भवती महिलाओं को जान जोखिम में डालकर

सफर करना पड़ रहा है। शहर के अजमेर रोड स्थित जोधड़ास फाटक तथा कोटा बाईपास के समीप एक निजी अस्पताल के पास बन रही पुलिया का कार्य भी धीमी गति से चल रहा है। वर्षों बाद भी निर्माण कार्य अधूरा होने से दुपहिया, चौपहिया और भारी वाहन चालकों को परेशानी का सामना करना पड़ रहा है।

शहर के कैलाश सुवालका, गोपाललाल शर्मा, राधेश्याम, भेरूलाल अग्रवाल, सुनील शर्मा, राजकुमार कोठारी, मनोहर सेन और राकेश खीचड़ा सहित कई लोगों ने निर्माण कार्य की धीमी गति पर नाराजगी जताते हुए प्रशासन एवं जनप्रतिनिधियों से जल्द कार्य पूर्ण करवाने की मांग की है।

धर्मशाला वर्षगांठ पर जुटा मेवाड़ा समाज, सामाजिक एकता पर हुआ मंथन

विधायक डॉ. सुरेश धाकड़ ने सामुदायिक भवन निर्माण के लिए दिए 10 लाख रुपये

भीलवाड़ा फोकस @ बेगूं

जोगणिया माताजी स्थित धर्मशाला परिसर में क्षेत्रिय मेवाड़ा (कलाल) समाज की धर्मशाला की चतुर्थ वर्षगांठ एवं आमसभा का आयोजन उत्साह और सामाजिक एकजुटता के साथ संपन्न हुआ। कार्यक्रम में समाज के वरिष्ठजन, युवा एवं महिला कार्यकारिणी की सक्रिय भागीदारी देखने को मिली। मुख्य अतिथि बेगूं विधायक सुरेश धाकड़ का समाजजनों ने माला एवं साफ पहनाकर स्वागत किया। इस दौरान विधायक ने समाज

की मांग पर सामुदायिक भवन निर्माण के लिए 10 लाख रुपये देने की घोषणा की। घोषणा के बाद समाजजनों ने खुशी जताते हुए उनका आभार व्यक्त किया।

आमसभा में समाज के वार्षिक आय-व्यय का ब्यौर प्रस्तुत किया गया। साथ ही समाज में शिक्षा के प्रसार, सामाजिक कुरीतियों में सुधार, आर्थिक सशक्तिकरण और सामाजिक विकास जैसे विषयों पर विस्तृत चर्चा हुई। आगामी सामूहिक विवाह सम्मेलन एवं शस्त्रबाहु जयंती आयोजन को लेकर भी रूपरेखा तैयार की गई।



समाज पदाधिकारियों ने कहा कि समाज की

एकता और युवाओं की भागीदारी से संगठन को नई दिशा मिलेगी। कार्यक्रम में महिला कार्यकारिणी की ओर से भी सामाजिक गतिविधियों में सक्रिय योगदान देने का संकल्प लिया गया।

कार्यक्रम में अध्यक्ष कन्हैयालाल मेवाड़ा, उपाध्यक्ष सत्यनारायण मेवाड़ा, देवीलाल मेवाड़ा, नंदलाल मेवाड़ा, उदयलाल मेवाड़ा, रामस्वरूप मेवाड़ा, ललित मेवाड़ा, कमलेश मेवाड़ा सहित कई पदाधिकारी एवं समाजजन मौजूद रहे। संचालन मनोज मेवाड़ा गोपालपुरा ने किया।

QUICK BITES

महंगाई, बेरोजगारी और जनसमस्याओं के खिलाफ कांग्रेस का बिगुल

29 मई को केकड़ी में डॉ. रघु शर्मा के नेतृत्व में होगा विशाल विरोध प्रदर्शन, हजारों कार्यकर्ताओं के जुटने की तैयारी

भीलवाड़ा फोकस @ सावर

दिलखुश



प्रदेशभर में बढ़ती महंगाई, बेरोजगारी, पेट्रोल-डीजल एवं रसोई गैस की लगातार बढ़ती कीमतों, पेयजल संकट, बदहाल सड़कों और बिजली समस्याओं को लेकर कांग्रेस अब सड़क पर उतरने जा रही है। राजस्थान प्रदेश कांग्रेस कमेटी के निर्देशानुसार 29 मई 2026 शुक्रवार को केकड़ी में पूर्व कैबिनेट मंत्री डॉ. रघु शर्मा के नेतृत्व में विशाल जुलूस और जोरदार विरोध प्रदर्शन आयोजित किया जाएगा। प्रदर्शन के बाद राज्य सरकार के नाम उपखंड अधिकारी को ज्ञापन सौंपा जाएगा।

आयोजकों के अनुसार यह प्रदर्शन आमजन से जुड़े मुद्दों को लेकर सरकार का ध्यान आकर्षित करने के उद्देश्य से किया जा रहा है। कांग्रेस नेताओं का कहना है कि लगातार बढ़ती महंगाई से आम आदमी का बजट बिगड़ चुका है, बेरोजगारी चरम पर है और ग्रामीण क्षेत्रों में पेयजल एवं बिजली संकट ने लोगों की परेशानियां बढ़ा दी हैं। ऐसे में जनता की आवाज को बुलंद करने के लिए कांग्रेस कार्यकर्ता बड़ी संख्या में सड़कों पर उतरेंगे।

कार्यक्रम शाम 4 बजे कांग्रेस कार्यालय पेट्रोल पंप के सामने से शुरू होगा, जहां से विशाल जुलूस के रूप में कार्यकर्ता उपखंड अधिकारी कार्यालय पहुंचेंगे। प्रदर्शन में केकड़ी विधानसभा क्षेत्र के कांग्रेस नेता, जनप्रतिनिधि, सरपंच, पंचायत समिति एवं जिला परिषद सदस्य, महिला कांग्रेस, युवा कांग्रेस, एनएसयूआई, पिछड़ा वर्ग, अनुसूचित जाति एवं जनजाति विभाग सहित सभी अग्रिम संगठनों के पदाधिकारी और कार्यकर्ता शामिल होंगे। कार्यक्रम में केकड़ी विधानसभा प्रभारी एवं प्रदेश सचिव राजीव शुक्ला की विशेष उपस्थिति भी रहेगी। महाराणा प्रताप मंडल अध्यक्ष ओमप्रकाश कासोटिया ने सभी कांग्रेस पदाधिकारियों एवं कार्यकर्ताओं से अधिक से अधिक संख्या में पहुंचकर कार्यक्रम को सफल बनाने की अपील की है। कांग्रेस नेताओं ने कहा कि जनता की मूलभूत समस्याओं को लेकर अब संघर्ष तेज किया जाएगा और जरूरत पड़ी तो आंदोलन को और व्यापक रूप दिया जाएगा।

माहेश्वरी समाज का महेश नवमी उत्सव इस बार काछोला में होगा आयोजित

तहसील महासभा की प्रथम बैठक में कई महत्वपूर्ण प्रस्ताव पारित

भीलवाड़ा फोकस @ माण्डलगढ़



माहेश्वरी तहसील महासभा की प्रथम बैठक मंगलवार को धामनियां में तहसील अध्यक्ष ओमप्रकाश मूंदड़ा की अध्यक्षता में आयोजित हुई। बैठक में आगामी महेश नवमी महोत्सव सामूहिक रूप से काछोला में आयोजित करने सहित समाजहित से जुड़े कई महत्वपूर्ण प्रस्तावों पर सहमति बनी।

बैठक में नव निर्वाचित तहसील अध्यक्ष ओमप्रकाश मूंदड़ा ने बताया कि महेश नवमी उत्सव के दौरान बोर्ड परीक्षाओं में 85 प्रतिशत से अधिक अंक प्राप्त करने वाले समाज के प्रतिभावान छात्र-छात्राओं का सम्मान किया जाएगा। साथ ही इंजीनियरिंग, चिकित्सा एवं सीए क्षेत्र में उत्कृष्ट कार्य करने वाले समाजजनों को भी सम्मानित करने का निर्णय लिया गया। काछोला नगर अध्यक्ष सूरताराम गगरानी ने आगामी महेश नवमी उत्सव काछोला में आयोजित करने का प्रस्ताव रखा, जिस पर सभी नगर अध्यक्षों ने सहमति जताई। बैठक में समाजजनों से आगामी राजनीतिक चुनावों में सक्रिय भागीदारी निभाने का भी आह्वान किया गया।

अध्यक्ष ओमप्रकाश मूंदड़ा ने कहा कि समाज के उत्थान, शिक्षा, सामाजिक एकता और युवाओं के उज्ज्वल भविष्य के लिए सभी को मिलकर कार्य करना होगा। बैठक में उपस्थित समाजजनों ने समाज की एकता बनाए रखने एवं विकास कार्यों में सक्रिय भूमिका निभाने का संकल्प लिया।

बैठक में माहेश्वरी तहसील महासभा के पूर्व अध्यक्ष गोवर्धनलाल झंवर, मानसिंह मूंदड़ा, रमेशचंद्र बसेर, दुर्गालाल काबरा एवं संगठन मंत्री ओमप्रकाश लड़ा विशिष्ट अतिथि के रूप में मौजूद रहे।

इस दौरान लगातार तीसरी बार तहसील महासभा अध्यक्ष निर्वाचित होने पर ओमप्रकाश मूंदड़ा का समाजजनों ने अभिनंदन किया। वहीं धामनियां के जैन समाज के लोगों ने भी नव निर्वाचित अध्यक्ष का स्वागत कर शुभकामनाएं दीं। कार्यक्रम के अंत में पूर्व प्रधान जितेंद्र मूंदड़ा ने आभार व्यक्त किया।

भीषण गर्मी पर प्रशासन अलर्ट: जिला कलेक्टर ने ली अधिकारियों की बैठक, सभी विभागों को दिए बचाव के निर्देश

भीलवाड़ा फोकस @ भीलवाड़ा



जिले में लगातार बढ़ रहे तापमान एवं लू-तापघात के मद्देनजर जिला कलेक्टर जसमीत सिंह संधू ने मंगलवार को आर ओ पोल्युशन कार्यालय में संबंधित विभागों के अधिकारियों की बैठक ली। जिला कलेक्टर संधू ने बैठक में स्पष्ट कहा कि सभी विभाग आपसी समन्वय से 'जीरो केजुअल्टी' लक्ष्य के साथ काम करें। बैठक में सीएमएचओ को निर्देश दिए गए कि सभी CHC, PHC व जिला अस्पताल में हीट स्ट्रोक वार्ड एवं कूल रूम तत्काल प्रभाव से चालू किए जाएं तथा ORS पैकेट, आईवी फ्लूइड व आवश्यक जीवन रक्षक दवाओं का पर्याप्त स्टॉक रखा जाए साथ ही लू-तापघात के मरीजों को प्राथमिकता पर उपचार देने को कहा गया। आयुक्त नगर निगम को शहर के मुख्य बाजारों, बस स्टैंड, रेलवे स्टेशन, अस्पतालों एवं सार्वजनिक स्थानों पर छाया एवं साफ सफाई के लिए निर्देश दिए गए। बैठक में जिला कलेक्टर द्वारा जलदाय विभाग को शहर व ग्रामीण क्षेत्रों में निर्बाध पेयजल आपूर्ति सुनिश्चित करने के लिए कहा गया। बैठक में सीएमएचओ डॉ. संजीव शर्मा, आयुक्त नगर निगम हेमराम सहित अन्य विभागीय अधिकारी मौजूद रहे।